



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 21-06-2024

தேர்தல் ஆணையர்தான் நீருபிக்க வேண்டும்!

உலகப் புகழ்பெற்ற தொழில் அதிபரான எலான் மஸ்க், வாக்குப் பதிவு இயந்திரங்கள் குறித்து வெளியிட்ட பதிவானது, இந்திய அரசியல் களத்தில் வெப்ப அலைகளை மட்டுமல்ல, சந்தேக அலைகளையும் அதிகரித்துள்ளது. மஸ்க் தம்முடைய 'எக்ஸ்' ஊடகப் பக்கத்தில் இப்படிப் பதிவு செய்திருந்தார்....

“இந்தியாவில் மின்னணு வாக்கு இயந்திரத்தை ஆராய யாரும் அனுமதிக்கப்படுவதில்லை. இதனால், தேர்தல் நடைமுறையில் வெளிப்படைத்தன்மை குறித்து கடுமையான கவலைகள் எழுப்பப்படுகின்றன. அமைப்புகள் பொறுப்பேற்க இல்லாத போது ஜனநாயகம் ஒரு ஏமாற்று நாடகமாக மாறி. மோசடிக்கு ஆளாகிறது.

மின்னணு வாக்குப்பதிவு இயந்திரங்களைத் தவிர்க்க வேண்டும். மனிதர்கள் அல்லது செயற்கை நுண்ணறிவு மூலம் ஊடுருவுவதற்கான ஆபத்துகள் அதிகம். மின்னணு வாக்குப்பதிவு இயந்திரங்களில் சிறிய அளவில் முறைகேடு செய்தாலும் அது பெரியதுதான்.”

என்று அவர் குறிப்பிட்டு இருந்தார். இந்திய நாடாளுமன்றத் தேர்தல் முடிந்ததும் இதனைச் சொல்லி இருக்கிறார். இங்கும் வட மாநிலங்களில் சந்தேகத்துக்குரிய சில நிகழ்வுகள் நடந்திருப்பது அரசல் புரஸாக வெளிவந்த நிலையில், எலான் மஸ்க் பதிவானது உன்னிப்பாக கவனிக்கத்தக்கதாக மாறியது.

கரீபியன் தீவு நாடான புவேர்ட்டோ ரிக்கோவில் நடந்த தேர்தல்களில் முறைகேடுகள் இடம்பெற்றதாகக் கூறி, அமெரிக்க அரசியல்வாதியான ராபர்ட் எஃப் கென்னடி, தமது 'எக்ஸ்' பக்கத்தில் பதிவு ஒன்றை வெளியிட்டார். **இதனைப் பகிர்ந்து, கருத்துரைத்த மஸ்க், “மின்னணு வாக்குப்பதிவு இயந்திரம் ஒரு கறுப்புப் பெட்டி” என்றும் குறிப்பிட்டிருந்தார்.**

“மின்னணு வாக்குப்பதிவு இயந்திரங்களில் மனிதர்கள் அல்லது செயற்கை நுண்ணறிவு மூலம் மேற்கொள்ளப்படும் சிறிய முறைகேடும் (ஹேக்கிங்) மிகப்பெரிய விளைவுகளை ஏற்படுத்தும்” எனக் கூறியிருந்தார்.

இதனை பாரதிய ஜனதா கட்சியைச் சேர்ந்த முன்னாள் ஒன்றிய அமைச்சர் ராஜீவ் சந்திரசேகர் மறுத்தார். “வாக்குப் பதிவு இயந்திரத்தில் எந்த இணைப்பும் இல்லை, புளூட் இல்லை, வைஃபை இல்லை. இன்டர்நெட் இல்லை. மறுபுரோகிராம் செய்ய முடியாத புரோகிராமில், உள்ளே நுழைய வழியே இல்லை” என்றும் சொல்லி இருந்தார் அவர்.

பிரச்சினை இயந்திரத்தில் மட்டுமல்ல, இயந்திரத்தைப் பயன்படுத்துபவர்களைப் பொறுத்தும் அதன் தன்மையை மாற்றலாம் என்ற அடிப்படையில், பா.ஜ.க.வின் சில தொகுதிகளின் வெற்றிக்குப் பின்னால் வாக்குப் பதிவு இயந்திரங்களும் மாமமாக வேலை பார்த்திருக்கலாமோ என்ற சந்தேகம் அரசியல் வட்டாரத்தில் எழுவது இயல்பானது தான். அத்தகைய சந்தேகமே இப்போது பரவி வருகிறது. ராகுல்காந்தி, அகிலேஷ் யாதவ், உத்தவ் தாக்கரே ஆகியோர் இதனை பொதுவெளியில் அதிகம் பேசி வருகிறார்கள்.

“வாக்குப் பதிவு இயந்திரத்தில் முழு வெளிப்படைத் தன்மையை உறுதிசெய்ய வேண்டும்; இல்லையெனில், அவற்றை ஒழித்துக் கட்ட வேண்டும்” என்று தேர்தல் ஆணையத்துக்கு காங்கிரஸ் தலைவர் ராகுல் காந்தி வலியுறுத்தியுள்ளார்.

“நாட்டின் தேர்தல் நடைமுறையில் தீவிரமான கவலைகள் முன்வைக்கப்பட்டு வருகின்றன. ஆனால், வாக்குப்பதிவு இயந்திரங்களை ஆய்வுக்கு உட்படுத்த யாரும் அனுமதிக்கப்படுவதில்லை. ஜனநாயக அமைப்புகள் கைப்பற்றப்பட்டுவிட்ட நிலையில், நாட்டின் தேர்தல் நடைமுறை மட்டுமே மக்களுக்கான ஒரே பாதுகாப்பாகும். அதில் முழு வெளிப்படைத்தன்மை இருக்க வேண்டும். வாக்குப்பதிவு இயந்திரங்கள் கறுப்புப் பெட்டியாக மாறிவிட்டன” என்று ராகுல் காந்தி விமர்சித்துள்ளார்.

ஆந்திர முன்னாள் முதல்வரும் ஓப்.எஸ்.ஆர். காங்கிரஸ் கட்சியின் தலைவருமான ஜெகன் மோகன் ரெட்டியும், மின்னணு வாக்குப்பதிவு இயந்திரம் பயன்படுத்துவதற்கு எதிர்ப்புத் தெரிவித்துள்ளார். இதுதொடர்பாக அவர் தனது எக்ஸ் பக்கத்தில், “தேர்தலில் வாக்குச்சீட்டு முறைக்கு மாற வேண்டும். ஜனநாயகத்தில் மேம்பட்ட நாடுகளில் வாக்குச்சீட்டு முறையே உள்ளன; வாக்கு இயந்திரங்கள் இல்லை. நமது ஜனநாயகத்தின் உண்மையான உணர்வை நிலைநிறுத்த நாடும் அதை நோக்கி நகர வேண்டும். வாக்கு இயந்திரங்களை அகற்ற வேண்டும்” எனப் பதிவிட்டுள்ளார்.

நடந்து முடிந்த தேர்தலில் மகாராஷ்டிர மாநிலம் - மும்பை வட மேற்குத் தொகுதி தேர்தல் முடிவதான் பலத்த சந்தேகத்துக்குரியதாக உள்ளது. இங்கு பா.ஜ.க.வின் கூட்டணிக் கட்சியான விண்டே சிவசேனா வெற்றி பெற்றுள்ளது. அதன் வேட்பாளரான ரவீந்திர வெய்க்கர், வெறும் 48 வாக்குகள் வித்தியாசத்தில்தான் வெற்றி பெற்றுள்ளார். வாக்குப் பதிவு இயந்திரம் மூலமாக எண்ணிக்கை நடைபெற்ற போது ‘இந்தியா’ கூட்டணியின் வேட்பாளர்தான் ஒரு வாக்கு வித்தியாசத்தில் முன்னணியில் இருந்தார். தபால் வாக்குகளை எண்ணியதாகவும், அதனால் பா.ஜ.க. கூட்டணி வேட்பாளர் 48 வாக்குகள் கூடுதலாகப் பெற்றதாகவும் சொல்லி அவரை வெற்றி பெற்றவராக அறிவித்து விட்டார்கள். இதனை வைத்து மும்பை பத்திரிக்கைகள் பலத்த சந்தேகங்களைக் கிளப்பியது.

மூத்த பத்திரிக்கையாளர் பூனம் அகர்வால், இதில் முறைகேடு நடந்துள்ளது என்கிறார். மும்பையில் இருந்து வெளியாகும் ‘மிட் டே’ நாளிதழும் முறைகேடு நடந்துள்ளது என்கிறது. “வெற்றி பெற்ற வேட்பாளரின் உறவினருக்கும், தேர்தல் ஆணையப் பணியாளருக்கும் இதில் தொடர்பு உள்ளது” என்றும், அவர்கள் யார் என்றும் பெயருடன் குறிப்பிட்டு குற்றம் சாட்டியுள்ளது ‘மிட் டே’. இதனை வைத்து ‘இந்தியா’ கூட்டணி, புகார் அளித்துள்ளது.

இதற்குச் சரியான விளக்கத்தை தேர்தல் ஆணையம் கொடுத்திருக்க வேண்டும். சவாலாக ஏற்று, முறைகேடு நடைபெறவில்லை என மெய்ப்பித்திருக்க வேண்டும். மாறாக ‘மிட் டே’ நாளிதழ் மீது அவதூறு வழக்குப் போட்டு அவர்கள் வாயை மூட முயற்சித்துள்ளது தேர்தல் ஆணையம். நாட்டில் இருக்கும் சந்தேகத்தை வலுப்படுத்துகிறது இது.

● ●



முதலமைச்சர் மு.க.ஸ்டாலின் அவர்கள் நேற்று (20.6.2024) தலைமைச் செயலகத்தில், வருவாய் மற்றும் பேரிடர் மேலாண்மைத் துறை சார்பில், வருவாய்த் துறையில் பணிபுரியும் துணை ஆட்சியர் / வருவாய் கோட்டாட்சியர் மற்றும் வட்டாட்சியர் ஆகியோரின் பயன்பாட்டிற்காக 10 கோடி ரூபாய் மதிப்பீட்டில் 114 புதிய வாகனங்கள் வழங்குவதன் முதற்கட்டமாக 77 புதிய வாகனங்களை (Bohero BSVI ரகம்) கொடியசைத்து தொடங்கி வைத்தார். இந்நிகழ்ச்சியில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். இராமச்சந்திரன், தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர் / வருவாய் நிருவாக ஆணையர் எஸ்.கே.பிரபாகர், வருவாய் மற்றும் பேரிடர் மேலாண்மைத் துறை செயலாளர் வே.ராஜாராமன், கூடுதல் ஆணையர் (வருவாய் நிருவாகம்) முனைவர் ச.நடராஜன் மற்றும் அரசு உயர் அலுவலர்கள் கலந்து கொண்டனர்.

வருவாய்த்துறை அலுவலர்கள் பயன்பாட்டிற்கு முதல்கட்டமாக

77 புதிய வாகனங்கள்: முதல்வர் மு.க.ஸ்டாலின் தொடங்கி வைத்தார்!

ரூ.10 கோடியில் 114 வாகனங்கள் வழங்க நடவடிக்கை!

சென்னை, ஜூன் 21-
தமிழ்நாடு முதலமைச்சர் மு.க.ஸ்டாலின் அவர்கள் நேற்று (20.6.2024) தலைமைச் செயலகத்தில், வருவாய் மற்றும் பேரிடர் மேலாண்மைத் துறை சார்பில், வருவாய்த் துறையில் பணிபுரியும் துணை ஆட்சியர் / வருவாய் கோட்டாட்சியர் / வருவாய் கோட்டாட்சியர் ஆகியோரின் பயன்பாட்டிற்காக 10 கோடி ரூபாய் மதிப்பீட்டில் 114 புதிய வாகனங்கள் வழங்குவதன் முதற்கட்டமாக 77 புதிய வாகனங்களை (Bohero BSVI ரகம்) கொடியசைத்து தொடங்கி வைத்தார்.

வருவாய்த்துறை, மாநிலத்தின் நிருவாக அமைப்புக்கு முது கெலும்பாக விளங்குவதோடு, சாமானிய மக்களின் அன்றாடத் தேவைகளைப் பூர்த்தி செய்வதிலும், அரசின் பல்வேறு சமூகப் பொருளாதாரத் திட்டங்களை செயல்படுத்துவதிலும்

முக்கிய பங்காற்றுகிறது. மழை, வெள்ளம், புயல் போன்ற பேரிடர் காலங்களில் மக்கள் துயர் துடைக்கும் துறையாகவும் இத்துறை விளங்கி வருகிறது. இத்துறையின் பணியினை மேலும் செம்மைப் படுத்தும் வகையில் அனைத்து வசதிகளுடன் கூடிய அலுவலகக் கட்டடங்கள் கட்டுதல், துறை அலுவலர்களுக்கு குடிபிரபுடிகள் கட்டுதல், பொதுமக்கள் எளிதில் பயன்பெறும் வகையில் இணையவழிச் சேவைகளை வழங்குதல், அலுவலகப் பயன்பாட்டிற்காக வாகனங்கள் வழங்குதல் போன்ற பல்வேறு திட்டங்களை தமிழ்நாடு அரசு செயல்படுத்தி வருகிறது.

இவ்வரசுபொறுப்பேற்றது முதல், அனைத்து மாவட்டங்களில் உள்ள முக்கியப் பிரமுகங்கள் மற்றும் வருவாய்த்துறை அலுவலர்களின் பயன்பாட்டிற்கென 2021-2022

ஆண்டில் 96.10 இலட்சம் ரூபாய் செலவில் 8 புதிய வாகனங்களும், 2022-2023 ஆண்டில் 2.48 கோடி ரூபாய் செலவில் 14 புதிய வாகனங்களும், 2023-2024 ஆண்டில் 2.15 கோடி ரூபாய் செலவில் 10 புதிய வாகனங்களும் 2024-2025 ஆண்டில் 61.46 இலட்சம் ரூபாய் செலவில் 3 புதிய வாகனங்களும் வழங்கப்பட்டுள்ளன.

வருவாய்த் துறை அலுவலர்கள் தங்கள் பணியினை செம்மையாகவும், விரைவாகவும் மேற்கொள்ளும் வகையில், வருவாய்த் துறையில் பணிபுரியும் 34 துணை ஆட்சியர்/வருவாய் கோட்டாட்சியர் மற்றும் 80 வட்டாட்சியர்களின் பயன்பாட்டிற்காக 114 புதிய வாகனங்கள் (Bohero BSVI ரகம்) கொள்முதல் செய்திட 10 கோடி ரூபாய் நிதி ஒதுக்கீடு செய்யப்பட்டது. அதில்

முதற்கட்டமாக தமிழ்நாடு முதலமைச்சர் அவர்கள் நேற்று 77 புதிய வாகனங்களை 26 மாவட்டங்களைச் சேர்ந்த வருவாய்த் துறை அலுவலர்களின் பயன்பாட்டிற்காக கொடியசைத்து தொடங்கி வைத்து, வாகனங்களுக்கான சாவிகளை 3 அலுவலர்களிடம் வழங்கினார்.

இந்நிகழ்ச்சியில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். இராமச்சந்திரன், தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர் / வருவாய் நிருவாக ஆணையர் எஸ்.கே. பிரபாகர், வருவாய் மற்றும் பேரிடர் மேலாண்மைத் துறை செயலாளர் வே.ராஜாராமன், கூடுதல் ஆணையர் (வருவாய் நிருவாகம்) முனைவர் ச. நடராஜன் மற்றும் அரசு உயர் அலுவலர்கள் கலந்துகொண்டனர்.

கள்ளக்குறிச்சி சம்பவம்: முதல்வர் உத்தரவு!

முதல் பக்கத் தொடர்ச்சி

விஷச்சாராய உற்பத்தியிலும், விற்பனையிலும் ஈடுபட்ட அனைவரும் உடனடியாகக் கைது செய்யப்பட்டு வேண்டுமென்றும், சம்பவத்தில் பயன்படுத்தப்பட்டுள்ள மெத்தனாள் இருப்பை முழுமையாகக் கண்டறிந்து, அவற்றைக் கைப்பற்றி அழித்திடவும் நடவடிக்கை மேற்கொள்ள வேண்டுமென்றும் அறிவுறுத்தியுள்ளேன். மேலும், விஷச்சாராய உற்பத்திக்குப் பயன்படுத்தப்பட்ட மெத்தனாள் எங்கே இருக்கின்றன, எங்கே இருக்கின்றன என்பதைத் துருவாக உலுக்காரணத்தையும்

காவல் துறையினர் கண்டுபிடிக்க அறிவுறுத்தியுள்ளேன். ● நடத்துவதில் மற்றும் மக்கள் நல்வாழ்வுத் துறையைப் பொறுத்தவரையில், கள்ளக்குறிச்சி அரசு மருத்துவமனை, பாண்டிச்சேரி ஜிப்பர் மருத்துவமனை, சேலம் மற்றும் விழுப்புரம் மருத்துவமனைகளில் சிகிச்சைக்கு அனுமதிக்கப்பட்டுள்ள நபர்களின் உடல்நிலை தொடர்ந்து கண்காணிக்கப்பட வேண்டுமென்றும், அங்கு அவர்களுக்குத் தேவைபடுவது உறுதி செய்யப்பட வேண்டுமென்றும் அறிவுறுத்தியுள்ளேன்.

மென்றும் அறிவுறுத்தியுள்ளேன். **இரண்டு தினங்களில் அதிகாரிகள் அறிக்கை அளிக்க உத்தரவிட்டுள்ளேன்!**

● உள்துறை முதன்மைச் செயலாளர் மற்றும் காவல் துறை இயக்குநர் ஆகியோர் கள்ளக்குறிச்சி மாவட்டத்திற்கு உடனடியாகச் சென்று, சம்பவம் குறித்து ஆய்வு மேற்கொண்டு அறிக்கை ஒன்று அனுப்புவார்கள்.

● கள்ளக்குறிச்சி மாவட்டத்தில் ஏற்பட்டுள்ள இந்தச் சம்பவம் தொடர்பாக முழுமையான விசாரணை மேற்கொண்டு, இது நிகழ்ந்ததற்கான அனைத்துக் காரணிகளைக் கண்டறிவதும், எதிர்வரும்

காலங்களில் இதுபோன்ற சம்பவங்கள் தமிழ்நாட்டில் மீண்டும் நடைபெறாமல் இருக்க, மேற்கொள்ள வேண்டிய நடவடிக்கைகள் குறித்து அரசுக்கு ஆலோசனைகளை வழங்கிடவும், ஓய்வு பெற்ற உயர்நீதிமன்ற நீதியரசர் பி.கோகுல்தாஸ் தலைமையில் ஒருநபர் ஆணையம் அமைத்திட உத்தரவிட்டுள்ளேன். இந்த ஆணையம், சம்பவம் குறித்து முழுமையாக விசாரித்து தனது பரிந்துரைகளை மூன்று மாதங்களுக்குள் வழங்கும்.

இவ்வாறு முதல்வர் மு.க.ஸ்டாலின் அவர்கள் அறிவித்துள்ளார்.

ஆர்.எஸ்.பாரதி - அமைச்சர்கள் எஸ்.ரகுபதி - சிவ.வீ.மெய்யநாதன் மற்றும் கே.கே.செல்லப்பாண்டியன் சிறப்புரை!

புதுக்கோட்டை தெற்கு - திருமயத்தில் கலைஞர் நூற்றாண்டு நிறைவு விழா பொதுக்கூட்டம்!

கவிச்சுடர் கவிதைப்பித்தன் - எம்.எம்.அப்துல்லா எம்.பி. - சூர்யா வெற்றிக் கொண்டான் - த.சந்திரசேகரன் பங்கேற்பு!

புதுக்கோட்டை, ஜூன் 21-
புதுக்கோட்டை தெற்கு மாவட்ட தி.மு.க. திருமயம் தெற்கு, வடக்கு ஒன்றிய திராவிட முன்னேற்றக் கழகம் சார்பில் முத்தமிழறிஞர் கலைஞர் அவர்களின் நூற்றாண்டு நிறைவு விழாவை முன்னிட்டு, மாபெரும் பொதுக்கூட்டம் நாளை (22.06.2024, சனிக்கிழமை), மாலை 6.00 மணிளவில் அண்ணாசேரன் கலைவரங்கம், திருமயத்தில், திருமயம் தெற்கு ஒன்றிய செயலாளர் ஆறுசிதம்பரம் தலைமையில் நடைபெறுகிறது. திருமயம் வடக்கு ஒன்றிய செயலாளர் ஆர்.கணேசன் வரவேற்புரையாற்றுகிறார்.

அ. ச. பி. ர. ம. ணி ய ன், மெ.இலக்குமணன், ராம. கருப்பையா, சி.த. ஆஷுடையப்பன், பி.சரவணன், சே. சர்ப்பதினன், அழ.மணியாசகம், பி.எஸ்.கரிகாலன், சுப.செம்பையா, கு.ராமசாமி, சி. செல்வராணி, சுப.துரைராஜா, பி.கணேசன், முல்லை கே.ரமேஷ், வி. வெள்ளைச்சாமி பி.சரவணன், எஸ்.நவமணி, வேங்கி அரசன், எஸ். பாலசுப்பிரமணியன், ஏ.எஸ். முத்து, பி.எஸ்.சண்முகம், மு.சிகந்தர் ஆகியோர் முன்நிலை வகிக்கின்றனர். கழக அமைப்பு செயலாளர் ஆர்.எஸ்.பாரதி, தமிழக அட்டம், நீதிமன்றங்கள் மற்றும் சிறைத்துறை, ஊழல்

தடுப்புத்துறை அமைச்சரும், புதுக்கோட்டை தெற்கு மாவட்ட செயலாளருமான எஸ்.ரகுபதி, சுற்றுச்சூழல் மற்றும் காலநிலை மாற்றுத் துறை அமைச்சர் சிவ.வீ. மெய்யநாதன், புதுக்கோட்டை வடக்கு மாவட்டச் செயலாளர் கே. கே. செல்லப்பாண்டியன், கழக வழக்கறிஞர் அணி துணைச் செயலாளர் சூர்யா வெற்றிக் கொண்டான் ஆகியோர் சிறப்புரையாற்றுகின்றனர். இந்நிகழ்வுகளில் ஆற்ற தாங்கி ராஜன், கவிச்சுடர் கவிதைப்பித்தன், எம்.எம். அப்துல்லா எம்.பி. த.சந்திரசேகரன், டாக்டர் ரகு. அண்

ணமலை, எம்.கோவிந்தசாமி, சி.இராமநாதன், குரூன்.இளங்கோவன், க. அடைக்கலம், ஜெ. அப்துலஹீர், மு.தேவி அண்ணாதுரை, பொன்.இராமலிங்கம் அ. அடைக்கலமணி, அ.முத்து, வி.ஆர். இளையராஜா, எஸ்.ஜெயராமன், சீனி.பழனியப்பன், த.மணி ராஜன், எம்.தேவி, இராம. மேகநாதன், கே.ஆர்.ராமசாமி, ஜெ.ஜான் பிட்டர், சே. இராஜமாணிக்கம், அருண் சேகர், ஆர்.எம்.கே. கார்த்திக் குமார், மு.பழனி யப்பன், கே.ராஜன், டாக்டர் ஆர்.இராஜசேகரபாண்டியன், ஜ.சையது பேசன், கே.ஆர்.ஆனந்தன், சாமி.